

22. پھر چلا قافلہ



4512CH22



دھنو کا گاؤں

آج دسہرے کا تہوار منانے سارے رشتے دار دھنو کے گھر آئے ہوئے ہیں۔ وہ بیل گاڑیوں پر اپنا سامان بھی لائے ہیں۔ دھنو کے ابو خاندان میں سب سے بڑے ہیں۔ اسی لیے تو سارے تہوار ان کے گھر میں ہی منائے جاتے ہیں۔ دھنو کی امی (آئی)، امی کے بھائی کی بیوی (ممانی) اور ابو کے بھائی کی بیوی (چچی) گڑ اور پورن پولی (چنے کی دال کی میٹھی روٹیاں) بنا رہی ہیں۔ ساتھ ہی ساتھ چٹ پٹی کڑھی بھی تیار ہو رہی ہے۔

دن بات چیت اور ہنسی کھیل میں گزر گیا۔ لیکن شام ہوتے ہی سب کے انداز میں تبدیلی آگئی۔ عورتوں اور بچوں نے اپنا سامان باندھنا شروع کر دیا۔ مرد میٹنگ کے لیے مقام (وہ دلال جو روپیہ وصول کرتا ہے) کے ساتھ بیٹھ گئے۔ مقام تفصیل بتاتا ہے کہ کس خاندان نے کتنا روپیہ قرض لیا اور کس خاندان پر کتنا قرض باقی ہے۔

پھر آگے کی بات چیت شروع ہوتی ہے۔ مقام گاؤں کے لوگوں کو بتاتا ہے کہ اگلے چھ مہینے کے لیے انھیں کس کس علاقے میں جانا ہے۔ اس نے ان کو خرچ کے لیے کچھ روپیہ بھی بطور قرض دیے۔ جہاں تک دھنو کی یادداشت کام کرتی ہے



اساتذہ کے لیے نوٹ : ادھار لین دین سے متعلق جو معاملات ہیں۔ مثلاً قرض لین دین دار اور دلال وغیرہ پر کلاس میں گفتگو کیجیے۔ اس قسم کے مختلف الفاظ کے معنی اور مفہوم واضح کرنے کے لیے روزمرہ کی زندگی سے مثالیں بھی دیجیے۔



یہی طریقہ چلا آ رہا ہے۔ دھنوں کے خاندان کی طرح دوسرے خاندان بھی بڑے بڑے کسانوں کی زمین پر برسات کے پہلے سے دسہرے تک کام کرتے ہیں۔ ان زمینوں پر مزید دوسرے خاندان بھی کام کرتے ہیں۔ یہ لوگ کھیتوں پر کام کر کے اتنے پیسے کمالیتے ہیں جس سے ان مہینوں کا خرچ چل جاتا ہے۔



لیکن اگلے چھ مہینوں کا بندوبست کس طرح ہوگا۔ جب نہ بارش ہوتی ہے اور نہ کھیتوں پر کوئی کام ہوتا ہے؟ اس کے لیے ہر شخص مقادام سے روپیہ قرض لے لیتا ہے۔ اس قرض کی ادائیگی کے لیے پھر ان لوگوں کو مقادام کے لیے کام کرنا پڑتا ہے۔ مقادام گناہل کا دلال ہے۔ وہ انہیں گنے کے کھیتوں میں کام دلاتا ہے۔

بتائیے



- ♦ کیا دھنوں کے گاؤں میں سارے کسانوں کے پاس اپنی زمین ہے؟
- ♦ سال کے کس موسم میں دھنوں کے خاندان کو گاؤں میں کام ملتا ہے؟ کن دنوں میں ان کے پاس کوئی کام نہیں ہوتا؟
- ♦ کیا آپ کسی ایسے خاندان سے کو جاننے ہیں جو دھنوں کے خاندان کی طرح کام کی تلاش میں مہینوں اپنے گاؤں کو چھوڑ دیتا ہے؟

سوچیے اور سمجھیے



- ♦ اگر دھنوں کے گاؤں کے لوگ کام کی تلاش میں گاؤں نہ چھوڑیں تو انہیں اپنے گاؤں میں کن کن مشکلات کا سامنا کرنا پڑتا ہے؟
- ♦ بارش نہ ہو تو دھنوں کے گاؤں میں کھیتی باڑی کا کام ہی نہ ہو۔ آپ کے خیال میں کیا بارش کے بغیر کھیتی باڑی کا کام کیا جاسکتا ہے؟ کیسے؟

اساتذہ کے لیے نوٹ: بچوں کی توجہ اس طرف مبذول کرائیے کہ ان کھیتوں میں سچائی کے وسائل ہونے کے سبب گنے کی کھیتی ان مہینوں میں کی جاتی ہے جن میں بارش نہیں ہوتی۔ کھیتوں میں آبپاشی کے مختلف طریقوں کا ذکر کیجیے مثلاً ٹیوب ویل، نہریں اور رھٹ وغیرہ۔ بچوں سے کہیے کہ وہ ان طریقوں کی تصویریں بنائیں۔ اگر ممکن ہو تو یہ چیزیں دکھانے کے لیے بچوں کو کھیتوں پر لے جائیے یا ان سے کہیے کہ وہ اپنے اہل خاندان کے ساتھ دیکھ کر آئیں۔



اگلے چند مہینوں تک دھنو، اس کے والدین، اس کا چچا (باپ کا بھائی) اور اس کے دونوں بڑے بچے، اس کے ماموں اور ممانی اور ان کی دونوں لڑکیاں اور گاؤں کے دوسرے چالیس پچاس خاندان گھر سے دور ہیں گے۔ ان چھ مہینوں میں دھنو اور اس جیسے دوسرے بچے اسکول نہیں جاسکیں گے۔ دھنو کی بوڑھی دادی، اس کی نابینا چچی اور اس کی دو مہینے کی چچیری بہن ہی گھر پر رہیں گی۔



دوسرے گھروں میں بھی بوڑھے اور بیمار لوگ گھر پر ہی رہ جاتے ہیں۔ دھنو کو اپنی دادی کی بہت یاد آتی ہے۔ دھنو ہمیشہ یہ سوچ کر پریشان ہوتا ہے کہ اس کی دادی کی دیکھ بھال کون کرے گا! مگر دھنو کبھی کیا سکتا ہے؟

سوچے



- دھنو کا خاندان اور گاؤں کے بہت سے دوسرے لوگ کام کے لیے گاؤں سے دور چلے جاتے ہیں لیکن کچھ لوگ گاؤں میں ہی رہ جاتے ہیں۔ ایسا کیوں ہوتا ہے؟
- جب دھنو اور دوسرے بچے اگلے چھ مہینوں کے لیے گاؤں چھوڑ کر چلے جاتے ہیں تو گاؤں کے اسکول میں کیا ہوتا ہوگا؟
- جب سب لوگ کام کے لیے گھر سے باہر چلے جاتے ہیں تو بوڑھوں اور بیماروں کے لیے کیا انتظام کیا جاتا ہے؟

دسہرے کے بعد

ان خاندانوں کا قافلہ گئے کے کھیتوں اور گناملوں کے آس پاس جا بستا ہے۔ چھ مہینوں کے لیے یہ لوگ سوکھے گنوں اور ان کے پتوں سے بنی جھونپڑیوں میں رہیں گے۔ مرد صبح سویرے اٹھ کر کھیتوں میں گنا کٹائی کے لیے جائیں گے۔ عورتیں اور بچے گنوں کے گٹھر باندھیں گے۔ یہ بنڈل گناملوں میں لے جائے جاتے ہیں۔ دھنو اکثر اپنے باپ کے ساتھ چلا جاتا ہے۔ کبھی کبھی وہ ساری ساری رات گنامل کے باہر نیل گاڑیوں پر گزار دیتے ہیں۔ دھنو بیلوں کے ساتھ کھیلتا اور ادھر ادھر گھومتا پھرتا ہے۔

آس پاس


202



گٹال میں دھونگٹوں کو وزن کراتا ہے اور وزن کرانے کے بعد رسید لیتا ہے۔ (جس سے یہ معلوم ہو جاتا ہے کہ کتنا گنا دیا گیا ہے) یہ رسید وہ ایجنٹ کو دکھاتا ہے جو ان کے قرضوں کا حساب لگاتا ہے۔ ایجنٹ ان کو اگلے ہفتے کے خرچ کے لیے کچھ پیسے بھی دیتا ہے۔ تب دھونکی امی اور ممانی بچوں کو قریب کے گاؤں کے بازار میں لے جاتی ہیں۔ وہاں وہ اگلے ہفتے کے لیے آٹا اور تیل وغیرہ خریدتی ہیں۔ ممانی کبھی کبھی بچوں کے لیے لڈویا مٹھائیاں بھی خرید لیتی ہیں۔ وہ دھونکے لیے پنسلیں، ربر اور کاپی بھی خریدتی ہیں۔ دھونو ممانی کا چہیتا ہے! لیکن وہاں دھونو چھ مہینوں تک ان چیزوں کا استعمال تو کر نہیں سکتا کیوں کہ وہ اسکول بھی نہیں جاتا۔



ممانی دھونو کو پڑھانا چاہتی ہے۔ وہ چاہتی ہے کہ دھونو پڑھے اور بڑا ہو کر کچھ بنے۔ وہ یہ نہیں چاہتی کہ دھونو اسی طرح خاندان والوں کے ساتھ گھومتا پھرتا رہے۔ ممانی اور ماموں دھونو کے والدین سے کہتے ہیں، ”اگلی مرتبہ جب ہم دھونو کے بعد گاؤں چھوڑیں گے تو دھونو کو دادی اور چچسی کے پاس چھوڑ دیں گے۔ ہمارا دھونو بھی دوسرے بچوں کی طرح اسکول جائے گا۔ اس کی پڑھائی بیچ میں رکے گی نہیں۔ یہ آگے پڑھے گا اور کچھ بن جائے گا۔“





سوچے اور بتائیے



- ♦ ممانی یہ کیوں چاہتی ہے کہ دھنوپورے سال اسکول جائے اور اپنی پڑھائی جاری رکھے؟
- ♦ اگر لمبی مدت تک آپ اسکول نہ جاسکیں تو کیا ہوگا؟

بحث کیجیے اور لکھیے



- ♦ دھنوکوگاؤں کے ساتھ دوسرے جگہوں پر جانا پڑتا ہے۔ کیا کوئی ایسا انتظام کیا جاسکتا ہے کہ دھنوک پڑھائی جاری رہے؟ کس طرح؟
- ♦ کیا آپ کسی ایسے کام کے بارے میں جانتے ہیں جس کے لیے لوگوں کو مہینوں اپنے گھر والوں سے دور رہنا پڑے۔ اس کتاب میں مثالیں تلاش کیجیے اور لکھیے۔
- ♦ الگ الگ کسانوں کی زندگی میں کیا مشابہتیں ہیں اور کیا فرق ہیں؟



ہم نے کیا سیکھا

- ♦ آپ نے اس کتاب کے مختلف اسباق میں طرح طرح کے کسانوں کے بارے میں پڑھا۔ اب اس جدول کو مکمل کیجیے

کسان کا نام	زمین کا مالک (✓ یا ×)	فصل	کن مسائل کا سامنا کیا	اور کوئی بات
1۔ دام جی بھائی (سبق.....)				
2۔ ہنس مکھ (سبق.....)				

استاذہ کے لیے نوٹ : بچوں سے اس موضوع پر گفتگو کیجیے کہ سماج کے ان بچوں کے لیے جو خانہ بدوش ہوتے ہیں تعلیم کا کچھ نہ کچھ بندوبست ہو سکتا ہے۔ استاذ بھی ان کے ساتھ ساتھ جاسکتا ہے۔ اس بارے میں بھی گفتگو کیجیے کہ کیا کیا کام کرنے کے لیے لوگ ایک جگہ سے دوسری جگہ منتقل ہوتے ہیں۔

